

महाराष्ट्र शासन
सामान्य प्रशासन विभाग
शासन निर्णय, क्रमांक :सीसीए-१७१०/प्र.क्र.०१/१०/१४-ब
मंत्रालय, मुंबई-४०० ०३२.
दिनांक :- ४ मार्च, २०११.

निर्णय

राज्य सेवा गट-ब मधील कक्ष अधिकारी या पदावर नियुक्ती करण्यासाठी घेण्यात आलेल्या राज्यसेवा (मुख्य) परीक्षा-२००६ च्या अंतिम निकालाच्या आधारे महाराष्ट्र लोकसेवा आयोगाने शिफारस केलेल्या श्री.उमेश पंढरी दुम्पलवार गुणवत्ता क्रमांक २०/२००६, (अनूसूचित जमाती) यांची नियोजन विभागात (रोजगार हमी योजना) कक्ष अधिकारी म्हणून रु.९३००-३४८०० + रु. ४४०० /- ग्रेड पे या वेतन श्रेणीत नियुक्ती करण्यास शासन मंजूरी देत आहे.

२. श्री.उमेश पंढरी दुम्पलवार यांची नेमणूक पुढील अटी व शर्तीच्या अधिन राहून करण्यात येत आहे. -

१) या शासन निर्णयाच्या दिनांकापासून एक महिन्याच्या कालावधीत त्यांनी संबंधित विभागात नियुक्ती स्वीकारणे आवश्यक आहे.विहित मुदतीत नियुक्ती न स्वीकारल्यास आयोगाने घेतलेल्या परीक्षेत मिळविलेल्या गुणानुक्रमानुसार अनुज्ञेय असलेली ज्येष्ठता त्यांना मिळणार नाही.तसेच प्रस्तुत नियुक्तीच्या संदर्भात त्यांच्याकडून काहीही न कळविण्यात आल्यास ह्या विभागाच्या निवडयादीवरून त्यांचे नांव कोणतीही पुर्वसूचना न देता काढून टाकण्यात येईल, याची संबंधित उमेदवारांनी नोंद घ्यावी.

२) संबंधित उमेदवारांनी नियुक्ती स्वीकारण्यासाठी करावा लागणार प्रवास खर्च स्वतः करणे आवश्यक आहे.

३) सदर अधिकाऱ्यांची नियुक्ती ही मंत्रालयीन विभागातील कक्ष अधिकाऱ्यांचे (सेवा प्रवेश) नियम १९८९ मधील तरतुदीनुसार दोन वर्षासाठी परिविक्षाधीन (Probationer) म्हणून राहील.

४) परिविक्षाधीन कालावधीत संबंधित उमेदवारांनी मंत्रालयीन विभागातील कक्ष अधिकाऱ्यांसाठी (विभागीय परीक्षा आणि प्रशिक्षण)नियम, १९९१ अन्वये विहित केलेल्या विभागीय परीक्षेचे प्रशिक्षण घेणे व सदरहू परीक्षा विहित संधीत व कालावधीत उत्तीर्ण होणे आवश्यक राहील. त्यासाठी सामान्य प्रशासन विभागामार्फत प्रशिक्षण वर्ग घेण्यात येतील. तसेच मंत्रालयीन

विभागातील कक्ष अधिकाऱ्यांचे (सेवा प्रवेश) नियम, १९८९ च्या नियम ६ मधील तरतुदीनुसार त्यांनी मराठी व हिंदी भाषा परीक्षा जर ते त्या परीक्षांमध्ये यापूर्वीच उत्तीर्ण झाले नसतील तर किंवा त्यांना अशा परीक्षेत सूट मिळाली नसेल तर उत्तीर्ण होणे आवश्यक राहिल.

५) सदर परिविक्षाधीन कक्ष अधिकाऱ्यांचे काम परिविक्षाधीन कालावधीत अपेक्षित दर्जाचे आढळले नाही, तो विभागीय परीक्षा व इतर विहित प्रशिक्षण पूर्ण करून परीक्षा उत्तीर्ण होवू शकला नाही, तसेच त्यांची वर्तणूक समाधानकारक किंवा गट-ब च्या अधिकाऱ्यास शोभेशी न आढळल्यास त्याला सेवेतून कमी करण्यात येईल.

६) नियुक्ती दिलेल्या उमेदवारांनी शासन निर्णय, सामान्य प्रशासन विभाग, क्रमांक: प्रशिक्षण २०००/प्र.क्र.६१/२००१/३९, दिनांक ७ ऑगस्ट २००१ मधील तरतुदीनुसार संगणक हाताळणे/वापराबाबतचे ज्ञान असल्याबाबतचे शासन मान्य प्रमाणपत्र सादर करणे आवश्यक राहिल.

७) सदर उमेदवार अगोदरच शासन सेवेत कार्यरत असल्यास त्यांची सध्याची वर्तणूक अशोभनीय असल्याचे भविष्य काळात निदर्शनास आल्यास, त्यांची नियुक्ती कोणतीही पूर्व सूचना न देता समाप्त करण्यात येईल.

३. सदर उमेदवारांना वित्त विभाग, शासन निर्णय, क्रमांक:-अंनियो १००५/१२६/सेवा-४, दिनांक ३१/१०/२००५ अन्वये निर्धारित केलेली "नवीन परिभाषित अंशदान निवृत्तिवेतन योजना" (Defined Contribution Pension Scheme) लागू राहिल.

४. या आदेशान्वये परिविक्षाधीन कक्ष अधिकाऱ्यांची नियुक्ती करण्यासाठी नियतवाटप करण्यात आलेल्या मंत्रालयीन विभागातील रचना व कार्यपद्धती अधिकाऱ्यांना विनंती करण्यात येते की, त्यांनी सदर उमेदवारांना मंत्रालयीन विभागातील कक्ष अधिकाऱ्यांचे (विभागीय परीक्षा आणि प्रशिक्षण) नियम, १९९१ मधील तरतुदीनुसार विभागातील कामकाजाबाबत प्रशिक्षण देण्याची व्यवस्था करावी.

५. संबंधित उमेदवाराच्या परिविक्षाधीन कालावधीत यशवंतराव चव्हाण विकास प्रशासन प्रबोधिनी (यशदा), पुणे यांच्यामार्फत शासन निश्चित करेल तेवढ्या कालावधीसाठी पायाभुत प्रशिक्षण पाठ्यक्रमाचे आयोजन केले जाईल.

६. या आदेशाद्वारे नियुक्ती देण्यात येत असलेल्या उमेदवारांनी रुजू होताना नियुक्ती प्राधिकारी यांचेकडे आपली शैक्षणिक अर्हता, वय, अधिवास, मागासवर्गीय असल्यास जात वैधता प्रमाणपत्र (मूळ व साक्षांकित छायाप्रती) सादर करावे.

७. वर नमूद केलेल्या शर्ती व्यतिरिक्त सर्वसाधारणपणे राज्यसेवा, गट-ब च्या अधिकाऱ्यांसाठी महाराष्ट्र शासनाने विहित केलेले इतरही सेवा नियम या उमेदवारांना लागू असतील व त्या नियमांचे पालन करणे त्यांना बंधनकारक राहिल.

८. सदर उमेदवारांनी त्यांच्या मुंबईतील निवासस्थानाबाबतची व्यवस्था स्वतःच करावयाची असून त्यासाठी मुदतवाढ दिली जाणार नाही.

९. सदर शासन निर्णय महाराष्ट्र शासनाच्या संकेतस्थळावर उपलब्ध करण्यात आला असून त्याचा संगणक सांकेतांक २०११०३०४१५३३३७००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही/-
(म. चिं. पाटील)
सह सचिव, महाराष्ट्र शासन.

प्रति,

श्री.उमेश पंढरी दुम्पलवार,
आरोग्य पथक, कचेरी रोड,
पालघर, जि.ठाणे

प्रत,

प्रधान सचिव , नियोजन विभाग, मंत्रालय, मुंबई - ३२.
सचिव, जलसंधारण व रोहयो, मंत्रालय, मुंबई - ३२
*सचिव, महाराष्ट्र लोकसेवा आयोग (पत्राने),
*महासंचालक, यशवंतराव चव्हाण विकास प्रशासन प्रबोधिनी (यशदा), पुणे (पत्राने),
महालेखापाल-१ (लेखा व अनुज्ञेयता) महाराष्ट्र, मुंबई,
महालेखापाल-१ (लेखा परीक्षा) महाराष्ट्र, मुंबई,
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
अवर सचिव, सामान्य प्रशासन विभाग, कार्या.१७,
कार्यासन अधिकारी (आस्थापना), नियोजन विभाग,
निवड नस्ती.